

>

Title: Need to give financial assistance to Madhya Pradesh for providing relief to farmers who suffered loss of crops due to frost and hailstorms.

श्री सज्जन वर्मा (देवास): मध्य प्रदेश के किसानों के लिए अत्यंत दुर्भाग्यपूर्ण स्थिति इस समय निर्मित है। विगत 7-8 वर्षों से मध्य प्रदेश के मालवा तथा निमाड़ अंचल में पाले और ओलों के गिरने से लगातार किसान की फसल बर्बाद हो रही है और किसान कर्ज के दलदल में फंसा जा रहा है। राज्य सरकारें सही ढंग से बरबाद हुई फसलों का आंकलन व सर्वे नहीं करवा पाती है।

इसी माह फरवरी में मध्य प्रदेश के मालवा तथा निमाड़ अंचल सहित प्रदेश के तमाम जिलों में ओलावृष्टि की वजह से फसलें नष्ट हो गई हैं। इन्हीं कारणों से किसान आत्महत्या की तरफ प्रवृत्त होता है।

अतः मेरा केन्द्र सरकार से अनुरोध है कि मध्य प्रदेश के किसानों को राहत पहुंचाने के लिए मुआवजे के रूप में एक बड़ी राशि आवंटित करें तथा केन्द्र सरकार द्वारा आपदा प्रबंधन के लिए राज्य सरकारों को करोड़ों-करोड़ रुपये की जो राशि आवंटित की जाती है वह अधिकांश राज्य सरकारें खर्च नहीं कर पाती हैं। उस राशि को भी ओले और पाले से पीड़ित राज्यों को आवंटित कर दी जाए तथा सभी राज्यों को यह निर्देश दिए जाएं कि ओले और पाले से नष्ट फसलों की सर्वे इकाई प्रत्येक खेत अथवा बीघे को माना जाए न कि हेक्टेयर को।